

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16, 83/18 и „Службен весник на Република Северна Македонија“ 208/24 и 16/25), а постапувајќи по известувањето за концентрација поднесено од Еверленс СЕ, со седиште на адреса Штатбахштресе 1, 86153 Аугсбург, Германија, преку Љупка Новеска Андонова, адвокат од Скопје, на седницата одржана на ден 12.02.2026 година, го донесе следното

## РЕШЕНИЕ

Се утврдува дека концентрацијата со која Еверленс СЕ, со седиште на адреса Штатбахштресе 1, 86153 Аугсбург, Германија, ќе стекне контрола над Еверленс Мускат Л.Л.Ц., со седиште на адреса Зграда бр. 258/258А, парцела бр. -55, Русајл Индастријал Истејт, Мускат, Султанатот Оман, преку купопродажба на удел, иако потпаѓа под одредбите на Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6 000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11, 84/12, 192/15, 23/16 и „Службен весник на Република Северна Македонија“ бр.151/21) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

## Образложение

Согласно одредбите од член 15 од Законот за заштита на конкуренцијата (во понатамошниот текст: Законот), на ден 16.01.2026 година, до Комисијата за заштита на конкуренцијата (во понатамошниот текст: Комисијата) беше доставено известување за концентрација од Еверленс СЕ, со седиште на адреса Штатбахштресе 1, 86153 Аугсбург, Германија, со која Еверленс СЕ ќе стекне контрола над Еверленс Мускат Л.Л.Ц., со седиште на адреса Зграда бр. 258/258А, парцела бр. -55, Русајл Индастријал Истејт, Мускат, Султанатот Оман, преку купопродажба на удел

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација и прилозите кон истото го утврди следното:

## **Основни деловни активности на засегнатите претпријатија:**

Еверленс СЕ е германска инженерска компанија специјализирана за погонски системи, декарбонизација и решенија за ефикасност за поморската индустрија, енергетскиот сектор и индустриски примени. Еверленс СЕ е индиректно зависно друштво на Фолксваген Акциенгезелшафт, кое е матично друштво на Фолксваген групацијата.

Фолксваген групацијата е активна на светско ниво во развојот, производството, маркетингот и продажбата на патнички автомобили, лесни комерцијални возила, камиони, автобуси, туристички автобуси, шасии за автобуси и дизел мотори, мотоцикли, секој вклучувајќи резервни делови и додатоци. Фолксваген групацијата е активна и во дистрибуција на возила.

Фолксваген групацијата ги вклучува брендovите за моторни возила Фолксваген (Volkswagen), Фолксваген Комерцијални Возила (Volkswagen Commercial Vehicles), Порше (Porsche), Ауди (Audi), Шкода (Škoda), Бентли (Bentley), Ламборгини (Lamborghini), СЕАТ (SEAT), Купра (Cupra), МАН (MAN), Сканиа (Scania) и Дукати (Ducati). Дополнително, Фолксваген основал подбрендот МОИА (MOIA), добавувач на технолошки услуги кој се фокусира на модел заснован на платформа за обезбедување на автономна мобилност при транспорт како услуга (*mobility as a service - MaaS*).

Фолксваген групацијата е присутна во Северна Македонија преку следните зависни друштва:

- Порше Лизинг ДООЕЛ Скопје, со регистрирано седиште на Бул. Босна и Херцеговина бр. 3, Скопје, со приоритетна дејност 64.910 – финансиски лизинг;
- Порше Брокер АД Скопје, со регистрирано седиште на Бул. Босна и Херцеговина бр. 3, Скопје, со приоритетна дејност 66.220 – дејности на застапници во осигурување и осигурителни посредници;
- Сканиа Македонија ДООЕЛ Скопје, со регистрирано седиште на ул. 34 бр. 7 Илинден, Скопје, со приоритетна дејност 46.710 – трговија на големо со моторни возила; и
- Порше Македонија ДООЕЛ Скопје, со регистрирано седиште на Бул. Босна и Херцеговина бр. 4, Скопје, со приоритетна дејност 46.710 – трговија на големо со моторни возила.

Еверленс Мускат Л.Л.Ц. е друштво основано како заедничко вложување основано и во сопственост на Еверленс СЕ и ОПЕС/ОХИ групата. Еверленс Мускат Л.Л.Ц., работи во Оман како локално поврзано друштво на Еверленс СЕ и опслужува како регионален центар на Еверленс СЕ за управување со проекти, продажба и техничка поддршка, а функционира и како центар за координација за проектите на Еверленс СЕ за поморски услуги и производство на енергија. Еверленс Мускат Л.Л.Ц. обезбедува и после продажни услуги како што се инженеринг, теренска поддршка и решенија за одржување на поморски погонски системи и постројки за производство на енергија. Исто така, Еверленс Мускат Л.Л.Ц. врши снабдување со индустриски резервни компоненти (на пр. лежаи, осовини).

Еверленс Мускат Л.Л.Ц. не е присутна во Северна Македонија, и нема остварено било каков приход во Северна Македонија во 2024 година.

Комисијата утврди дека пријавената концентрација потпаѓа под одредбите на Законот, бидејќи ги исполнува условите од член 12 став (1) и од член 14 став (1) точка 1) и 2) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата* вообичаено ќе утврди дека истите се во согласност со Законот за заштита на конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот.

Согласно член 53 став (2) од Законот, тужбата не го одлага извршувањето на решението.

**Упатство за правно средство:**

Против ова решение може да се поднесе тужба за поведување на управен спор пред Управниот суд во рок од 30 дена од денот на приемот на решението

**КОМИСИЈА ЗА ЗАШТИТА НА КОНКУРЕНЦИЈАТА**  
**ПРЕТСЕДАТЕЛ**  
**М-р Малинка Силјановска Николиќ**